



CLICK HERE TO ACTIVATE

LESSON
PART 1



5. గొప్ప ధర్మత్వాలు

ఓ రాజుకు నలుగురు కొడుకులుండేవారు. “ఎవడైతే సర్వాధికుడైన ధర్మత్వాణి వెతికి తీసుకొని వస్తుడో అతడికే రాజ్యాధికారం ఇవ్వబడుతుంది” అని రాజు నలుగురు కుమారులతో అన్నాడు. అందుకు సరేనని, రాకుమారులు నలుగురూ గుఱ్ఱాలెక్కి నాలుగు దిశలకు బయలుదేరారు.



కొన్నాళ్ళు గడిచాయి. పెద్దకొడుకు తిరిగివచ్చి తండ్రికి ఎదురుగా ఒక వ్యాపారిని నిలబెట్టి “ప్రభు! ఈ వ్యాపారి సర్వదా వేలాది రూపాయలు దానం చేస్తుంటారు. వీరు ఎన్నో ఆలయాలు కట్టించారు. చెరువులు త్రవ్యించారు. తీర్థాంతాలలో వీరు ఎన్నో ప్రతాలు చేస్తుంటారు. గోపూజలు చేస్తుంటారు. ప్రపంచంలో వీరిని మించిన గొప్ప ధర్మత్వాడేవడు ఉండడు” అన్నాడు.

“ఈయన నిశ్చయంగా ధర్మత్వాడే” అని రాజు పలికి ఆ వ్యాపారిని సత్కరించి పంపివేశాడు. తర్వాత రెండవకొడుకు ఓ బక్కచికిన బ్రాహ్మణుణి తీసుకువచ్చి “ప్రభు! ఈ బ్రాహ్మణోత్తముడు అన్ని తీర్థయాత్రలు కాలినడకన చేశాడు. సదా వీరు చాంద్రాయణ ప్రతం చేస్తూంటారు. సత్యవాది. శాంత స్వభావి. నియమబద్ధంగా మంత్రజపాదులు పూర్తి చేసుకొన్న తర్వాతనే జలపాశం చేస్తారు. త్రికాలాల్లోనూ స్నానం చేసి సంధ్యాపందనం చేస్తారు. ఈ కాలంలో ఈ విశ్వంలో వీరిని మించి సర్వదేష్ట ధర్మత్వాలెవరూ మరిలేరు” అన్నాడు.

రాజు ఆ బ్రాహ్మణోత్తమునికి నమస్కరించి అధిక దక్కిణలిచ్చి “వీరూ మంచి ధర్మత్వాలే” అంటూ పంపివేశాడు.

తర్వాత మూడవ కొడుకు మరలి వచ్చాడు. అతనితో కూడా ఓ సాధువు ఉన్నాడు. ఆ సాధువు వస్తూనే ఆసనం వేసుకొని కట్టు మూసుకొని ధ్యానమగ్నులైనారు. జీర్ణమైన బట్టలతో అస్థిపంజరంలా ఉన్న ఆకారంతో ఆయన కనిపిస్తున్నాడు.

అందరూ ఆసీనులైన తర్వాత మూడవకొడుకు - “ప్రభూ వీరు ఎంతగానో నేను ప్రార్థింపగా ఇక్కడకు విచ్చేశారు. వీరు మహాతపస్యులు. వారానికి ఒక్కసారి మాత్రమే క్షీరపానం చేస్తారు. ఘోరమైన తపస్య చేస్తూంటారు. సదా భగవంతుని ధ్యానంలో ఉండే వీరికి మించిన మహాధర్మాత్ములు లభించడం దుర్లభమే” అన్నాడు. రాజు ఆ మహాత్మునికి సాప్తాంగప్రమాణం చేసి, వారి ఆశీస్సులు అందుకొని వీడ్సోలు పలికాడు. ఆపై వీరు ధర్మాత్ములే అన్నాడు.



అందరి తర్వాత చిన్నకొడుకు వచ్చాడు. అతనితో మాసినబట్టులు కట్టుకున్న పల్లెలో నివసించే ఓరైతు ఉన్నాడు. దూరం నుండే రాజుకు దండాలు పెడుతూ భయపడుతూ ఆరైతు వచ్చి నిలబడ్డాడు. అన్నలు ముగ్గురూ తమ్ముని మూర్ఖత్వానికి పకపకా నవ్వారు. అప్పుడా చిన్నవాడందుకొని “ప్రభూ! ఓ కుక్కకు గాయం అయినది. ఇతడది చూసి దాని గాయం కడిగి, మందువేశాడు. అంత నేనితణ్ణి తీసుకునివచ్చాను. ఇతడు ధర్మాత్ముడు అవునో కాదో మీరే అడిగి తెలుసుకోండి” అన్నాడు.

రాజు అడిగాడు., “ఏమయ్యా! నువ్వు ఏధర్మం చేస్తుంటావు?” భయపడుతూనే రైతు పలికాడు “ప్రభూ! నేను చదువుకున్న వాళ్ళికాను. నాకు ధర్మం అంటే ఏం తెలుస్తుంది? ఎవరైనా జబ్బిపడితే సేవ చేస్తాను. ఎవరైనా యాచిన్నే గుప్పెడు మెతుకులు పెడతాను.

అంతరాజు “ఇతడే అందరికన్న గొప్ప ధర్మాత్ముడు” అనగా విని కొడుకులందరూ అటూ ఇటూ చూడసాగారు. రాజు ఇలా అన్నాడు - “దానధర్మాలు చేయడం, గోప్యాజ చేయడం, అసత్యమాడకపోవడం, క్రోధంగా ఉండక పోవడం, తీర్థయాత్రలు, త్రికాల పూజలు చేయడం, తపస్య చేయడం కూడా ధర్మమే కానీ అన్నింటికంటే గొప్పదైన ధర్మం ఏమిటంటే అర్థించకపోయినా అసహయస్థితిలో చేయుాతనివ్వడం మొదలగునవి.

పరులకు సహకరించే వానికి తనంతతానుగా సహాయం అందుతుంది. త్రిలోకనాథుడైన పరమాత్మ అట్టి పరోపకార పరాయణనిపట్ల ప్రసన్నుడై ఉంటాడు. కనుక ఈ రైతే గొప్ప ధర్మాత్ముడని నిశ్చయంగా తేల్చి చెప్పి, ఆయనను తెచ్చిన చిన్న కుమారునికి రాజ్యాధికారమును ఇచ్చేను.

కథా నీతి : పరోపకారమును మించిన గొప్ప ధర్మం లేదు.



I. అర్థాలు :

సర్వాధికుడు	= అందరికంటే గొప్పవాడు	జలపాసం	= నీరు త్రాగుట
దిశ	= దిక్కు	నియమ బద్ధం	= నియమాలను పాటించేది
సర్వదా	= ఎల్లప్పుడు	సర్వ శ్రేష్ఠులు	= అందరికంటే గొప్పవారు
తీర్థము	= జలము	జీర్ణమైన	= శిథిలమైన (పాడైపోయిన/చీకిపోయిన)
క్షేత్రము	= ప్రదేశము	దుర్లభము	= లభించుటకు కష్టమైనది
సత్కరించుట	= గౌరవించుట	అర్థించడం	= యాచించడం
సదా	= ఎల్లప్పుడూ	పరులు	= ఇతరులు

చాంద్రాయణ ప్రతం = చంద్రుని యొక్క కళలను అనుసరించి ఆహారమును స్నీకరిస్తూ చేసే ప్రతము

II. క్రింది ఖాళీలను పూరించండి.

1. నలుగురూ గుఱ్ఱలెక్కి బయలుదేరారు.
2. ఈ బ్రాహ్మణోత్తముడు అన్ని కాలినడకన చేశాడు.
3. ఏమయ్యా! నువ్వు ఏ చేస్తుంటావు ?
4. రాజు ను గొప్ప ధర్మాత్ముడని నిశ్చయించెను.
5. పరోపకారమును మించిన లేదు.

III. ఈ క్రింది ప్రశ్నలకు ఒక్క వాక్యంలో జవాబులు ప్రాయండి.

1. రాజుకు ఎంతమంది కుమారులు కలరు ?
2. రాజు ఎటువంటి వ్యక్తిని తీసుకొనివస్తే రాజ్యాధికారం ఇస్తానన్నాడు ?
3. ఎవరు వేలాది రూపాయలు దానం చేస్తుంటారు ?
4. రాజు ఎవరిని గొప్పధర్మాత్ముడిగా నిశ్చయించాడు ?
5. దేనిని మించిన ధర్మం లేదు ?

IV. సరైన సమాధానం గల అక్షరాన్ని బ్రాకెట్టులో ప్రాయండి.

1. రాజు పెద్దకొడుకు ఎవరిని గొప్పధర్మాత్ముడని అనేను ? ()
(క) సాధువుని (గ) వ్యాపారిని (చ) బ్రాహ్మణుని (జ) దైతుని
2. త్రికాలాల్మోనూ సంధ్యావందనం చేసేది ఎవరు ? ()
(క) వ్యాపారి (గ) దైతు (చ) సాధువు (జ) బ్రాహ్మణుడు
3. వారానికి ఒక్కసారే కీర్తపానం చేసేది ఎవరు ? ()
(క) సాధువు (గ) వ్యాపారి (చ) దైతు (జ) బ్రాహ్మణుడు
4. అందరికంటే గొప్ప ధర్మాత్ముడెవరు ? ()
(క) వ్యాపారి (గ) బ్రాహ్మణుడు (చ) సాధువు (జ) దైతు
5. అన్నింటికంటే గొప్ప ధర్మం ఏమిటి ? ()
(క) పరోపకారం చేయడం (గ) సంధ్యావందనం చేయడం (చ) కీర్తపానం చేయడం (జ) తీర్థయాత్రలు చేయడం

V. క్రింది పదాలతో సాంతవాక్యాలు ప్రాయండి.

1. సర్వశైష్మము :
.....
2. ధ్యానమగ్నులవడం :
.....
3. అర్థించడం :
.....
4. చేయుతనిప్పడం :
.....
5. దుర్బభము :
.....

VI. ఇతర వచనాలు ప్రాయండి.

ఉదా : దైతు - దైతులు

- | | |
|--------------------|---------------------|
| 1. రాజు - | 2. కాలం - |
| 3. గుఱ్ఱము - | 4. కుమారుడు - |

VII. వ్యతిరేకపదాలు ప్రాయండి.

- | | |
|-----------------------|------------------|
| 1. సహయం × | 2. సత్యం × |
| 3. పెద్ద × | 4. ధర్మం × |

VIII. క్రింది పదాలకు పర్యాయపదాలు ప్రాయండి.

- | | |
|------------------------|-------|
| 1. రాజు = | |
| 2. కుమారుడు = | |
| 3. బ్రాహ్మణుడు = | |
| 4. జలము = | |

IX. క్రింది ప్రశ్నలకు జవాబులు ప్రాయండి.

1. రాజు తన నలుగురు కుమారులతో ఏమన్నాడు ?
2. వ్యాపారిని గురించి పెద్దకొడుకు రాజుతో ఏమన్నాడు ?
3. రైతు గురించి చిన్నకొడుకు రాజుతో ఏమన్నాడు ?
4. రాజు ఎవరిని గొప్పధర్మాత్ముడిగా నిశ్చయించెను ? ఎందువలన ?

// వ్యాకరణము //

సమాపక క్రియ : వాక్యములోని క్రియా పదము, ఆ వాక్యానికి పూర్తి అర్థము ఇచ్చినట్టేతే, అలాంటి పదాలను సమాపక క్రియాపదాలు అంటారు. ఉదా : తిన్నాడు, వెళ్ళాడు, నవ్వారు, కోసుకున్నారు.

క్రింది వాక్యాలలోని సమాపక క్రియాపదాలను గుర్తించండి.

1. అతడు పుస్తకాన్ని పూర్తిగా చదివాడు.
2. లత లావణ్యాను కొట్టింది.
3. సోము వేఱవును ఊదాడు.
4. వెంకన్న పొలము వెళ్ళాడు.
5. సీత గీత దాటింది.